



## ایم سی سی کرکٹ ٹیم فروری 2020 میں پاکستان کا دورہ کرے گی

- ٹیم کی قیادت صدر ایم سی سی کمار سنگاکارا کریں گے
- ٹیم پاکستان بھجوانے کا فیصلہ ایم سی سی ورلڈ کرکٹ کمیٹی کے اجلاس میں کیا گیا

لاہور، 18 دسمبر 2019ء :

مارلی بون کرکٹ کلب (ایم سی سی) نے دورہ پاکستان کی تصدیق کردی ہے۔ ایم سی سی کرکٹ ٹیم فروری 2020 میں پاکستان کا دورہ کرے گی۔

اس دوران ٹیم کی قیادت صدر ایم سی سی کمار سنگاکارا کریں گے۔ ٹیم آئندہ سال فروری میں لاہور پہنچے گی جہاں وہ چند میچز کھیلے گی۔

دورہ پاکستان کے دوران ایم سی سی کرکٹ ٹیم اپنے تمام میچز ایچی سن کالج لاہور میں کھیلے گی۔ گائے لائونڈر ٹیم منیجر جبکہ اجمل شہزاد کو ہیڈ کوچ مقرر کیا گیا ہے۔

ایم سی سی کرکٹ ٹیم کا یہ 46 برس بعد پاکستان کا دورہ ہوگا۔ اس سے قبل ایم سی سی کرکٹ ٹیم 1973 میں پاکستان آئی تھی۔

ٹیم کے دورہ پاکستان کا فیصلہ ایم سی سی ورلڈ کرکٹ کمیٹی کے اجلاس میں کیا گیا تھا۔ دورے کا مقصد پاکستان میں انٹرنیشنل کرکٹ کی مکمل بحالی میں معاونت کرنا ہے۔

2009 کے بعد پاکستان کرکٹ ٹیم پہلی بار ہوم ٹیسٹ سیریز اپنے ملک میں کھیل رہی ہے۔ آئی سی سی ورلڈ ٹیسٹ چیمپئن شپ میں شامل پاکستان اور سری لنکا کے درمیان جاری سیریز کا پہلا میچ راولپنڈی میں کھیلا گیا جبکہ دوسرا میچ 19 دسمبر سے کراچی میں شروع ہوگا۔

ایم سی سی ورلڈ کرکٹ کمیٹی کا اجلاس رواں سال اگست میں منعقد ہوا تھا۔ لارڈز میں منعقدہ اجلاس کے دوران سیکورٹی صورتحال کو پیش نظر رکھتے ہوئے پاکستان میں

کرکٹ کی واپسی کے لیے تعاون کرنے پر تبادلہ خیال کیا گیا۔ اس سلسلے میں چیف ایگزیکٹو پی سی بی وسیم خان نے اجلاس میں شریک اراکین کو پریزینٹیشن بھی دی تھی۔

اجلاس میں اتفاق کیا گیا تھا کہ پاکستان میں سیکورٹی صورتحال کا جائزہ لینے کے بعد ایم سی سی کرکٹ ٹیم پاکستان کا دورہ کرے گی۔ اس دوران پاکستان کرکٹ بورڈ کی جانب سے ایم سی سی کرکٹ ٹیم کو آئندہ سال فروری میں دورہ پاکستان کی دعوت دی گئی تھی۔

**وسیم خان، چیف ایگزیکٹو پی سی بی:**

چیف ایگزیکٹو پی سی بی وسیم خان نے کہا کہ طویل مشاورت اور مربوط حکمت عملی کے تحت ایم سی سی ورلڈ کرکٹ کمیٹی کے اجلاس میں پاکستان کا مؤقف پیش کیا گیا، خوشی ہے کہ ایم سی سی کرکٹ ٹیم فروری 2020 میں لاہور پہنچے گی۔

وسیم خان نے کہا کہ دنیائے کرکٹ کے سب سے پرانے اور اہم ترین کلب کا دورہ پاکستان پر رضامندی ظاہر کرنا درحقیقت ہمارے اُس مؤقف کی تائید ہے کہ پاکستان کرکٹ کی سرگرمیوں کے لیے ایک پرامن اور محفوظ ملک ہے۔ انہوں نے کہا کہ ایم سی سی کرکٹ ٹیم کا دورہ پاکستان ملک میں غیرملکی ٹیموں کی آمد میں اہم کردار ادا کرے گا۔

چیف ایگزیکٹو پی سی بی نے کہا کہ وہ ایم سی سی کرکٹ ٹیم کے دورہ پاکستان کے منتظر ہیں اور انہیں امید ہے کہ اسکواڈ میں شامل ہر کھلاڑی دورہ پاکستان کے دوران بھرپور لطف اٹھائے گا۔

**کمار سنگا کارا، صدر ایم سی سی :**

صدر ایم سی سی کمار سنگا کارا کا کہنا ہے کہ پاکستان میں انٹرنیشنل کرکٹ کی سرگرمیاں بحال کرنے کے لیے پی سی بی سے تعاون کی اشد ضرورت ہے۔ انہوں نے کہا کہ پاکستان کرکٹ بورڈ نے ملک میں کرکٹ کی واپسی کے لیے بہترین اقدامات اٹھائے ہیں۔

کمار سنگا کارا نے کہا کہ وہ پاکستان کا دورہ کرنے والی ایم سی سی کرکٹ ٹیم کی قیادت سنبھالنے پر خوش ہیں۔ انہوں نے کہا کہ دس سال بعد ٹیسٹ کرکٹ کی واپسی کے بعد ایم سی سی کرکٹ ٹیم کا دورہ پاکستان ، خطے میں کھیل کی پذیرائی کا سبب بنے گا۔

**گائے لاوینڈر، چیف ایگزیکٹو اور سیکرٹری ایم سی سی :**

چیف ایگزیکٹو اور سیکرٹری ایم سی سی گائے لاوینڈر کا کہنا ہے کہ پاکستان میں ایک

دہائی کے بعد ٹیسٹ کرکٹ کی واپسی پر کرکٹ کے مداح مسرور ہیں۔ انہوں نے کہا کہ پاکستانی عوام شدت سے ملک میں ٹیسٹ کرکٹ کی واپسی کی منتظر تھی۔

چیف ایگزیکٹو اور سیکرٹری ایم سی سی نے کہا کہ بطور کلب ، ایم سی سی دنیا بھر میں کرکٹ کے فروغ کو ترجیح دیتا ہے۔ انہوں نے کہا کہ مارلی بون کرکٹ کلب غیرملکی ٹیموں کو پاکستان کا دورہ کرتا دیکھنے کا خواہشمند ہے۔

گائے لاوینڈر کا کہنا ہے کہ یقیناً سیکورٹی ان کی اولین ترجیح ہے اور وہ اس سلسلے میں ایک جامع پلان پر عملدرآمد کے لیے پاکستان کرکٹ بورڈ کے ساتھ مکمل رابطے میں ہیں۔

## نوٹ برائے ایڈیٹرز:

ایم سی سی دنیائے کرکٹ کا سرگرم ترین کلب ہے جو لارڈز گراؤنڈ کا مالک ہونے کے ساتھ ساتھ کھیل کے قوانین اور اسپرٹ آف دی گیم کا محافظ بھی ہے۔ 1787 میں قائم کردہ کلب 1814 میں سینٹ جونز ووڈ منتقل ہوا۔ کلب کے مستقل اراکین کی تعداد تقریباً اٹھارہ ہزار جبکہ ایسوسی ایٹ اراکین کی تعداد پانچ ہزار ہے۔

– ENDS –

Media contact:

### **Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

### **ABOUT THE PCB**

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



[www.pcb.com.pk](http://www.pcb.com.pk) ●  
@therealpcb ●  
@PakistanCricketBoard ●  
@PakistanCricketOfficial ●  
@therealpcb ●

**PCB Headquarters**  
Gaddafi Stadium  
Ferozpur Road, Lahore  
Pakistan, PO Box 54000  
T: +92 42 3571 7231-4